
ΛΟΓΟΣ  ΕΙΣ  ΝΕΩΤΕΡΑΝ  ΧΗΡΕΥΣΑΣΑΝ 

Ότι  μέν  χαλεπήν  έ'λαβες  την  πληγήν  καί  έν  καιρίω  τό  πεμφθέν  καί  άνωθεν 
έδέξω  βέλος,  άπαντες  άν  σοι  συνομολογήσαιεν  καί  ούδέ  των  σφόδρα 
φιλοσοφούντων  ουδείς  άντερεϊ·  έπειδή  δε  τούς  πληττομένους  ούκ  εις  πένθος  καί 
δάκρυα  τον  άπαντα  χρόνον  άναλίσκειν  δει,  αλλά  καί  τής  θεραπείας  των  τραυμάτων 
πολλήν  ποιεΐσθαι  τήν  πρόνοιαν,  ώστε  μή  παροφθέντα  μείζονα  τοϊς  δάκρυσι 
παρασχεΐν  τήν  πληγήν  και  τής  οδύνης  σφοδροτέραν  τήν  φλόγα  έργάσασθαι,  καλόν 
καί  τής  διά  των  λόγων  άνασχέσθαι  παρακλήσεως  καί  τούς  κρουνούς  μικρόν 
άνασχοϋσαν  των  δακρύων  χρόνον  γοϋν  βραχύν  καί  τοϊς  παραμυθεϊσθαί  σε 
έπιχειροϋσι  παρασχεΐν  σεαυτήν.  Διά  γάρ  τοι  τούτο  καί  ήμεϊς  ού  παρ'  αύτήν  τού 
πένθους  τήν  άκμήν,  ούδ'  άμα  τω  κατενεχθήναι  τον  σκηπτόν  ήνωχλήσαμεν  άλλ' 
άναμείναντες  τον  έν  μέσω  τουτονί  χρόνον  καί  συγχωρήσαντες  έμπλησθήναί  σε  των 
όδυρμών,  δτε  λοιπόν  καί  διαβλέψαι  μικρόν  άπό  τής  άχλύος  έκείνης  καί  τάς  άκοάς 
παρανοΐξαι  δεδύνησαι  τοϊς  πειρωμένοις,  τότε  καί  αύτοί  μετά  τούς  των  θεραπαινίδων 
λόγους  καί  τά  παρ'  έαυτών  προστεθείκαμεν.  ’Έτι  μέν  γάρ  τού  χειμώνος  δντος 
σφοδρού  καί  πολλοΰ  τού  πένθους  πνέοντος,  ό  παρακαλών  άποσχέσθαι  τής  λύπης 
πλέον  άν  παρώξυνε  προς  τάς  οίμωγάς  καί  τό  μισηθήναι  κερδάνας  μόνον  ΰλην  άν 
πολλήν  τοϊς  τοιούτοις  λόγοις  παρέσχε  τω  πυρί  μετά  τού  καί  έχθροΰ  καί  άνοήτου 
δόξαν  λαβεΐν  έπειδή  δέ  λοιπόν  ήρξατο  λήγειν  ή  ζάλη  καί  τό  των  κυμάτων  άγριον 
κατεστόρεσεν  ό  Θεός,  εύκόλως  τού  λόγου  τά  ιστία  άναπετάσομεν.  Έν  συμμέτρω  μέν 
γάρ  χειμώνι  δυνήσεται  ίσως  ή  τέχνη  ποιήσαι  τό  έαυτής·  δταν  δέ  άμαχος  ή  των 
πνευμάτων  ή  προσβολή,  τής  έμπειρίας  δφελος  ούδέν.  Διά  ταΰτα  πάντα  τον 
έ'μπροσθεν  χρόνον  σιγήσαντες  μόλις  καί  νΰν  έπεχειρήσαμεν  ρήξαι  φωνήν,  έπειδή 
παρά  τού  θείου  ήκούσαμεν  τού  σοΰ  δτι  λοιπόν  χρή  θαρρεΐν  καί  γάρ  καί  των 
θεραπαινίδων  τάς  έν  τιμή  κατατολμάν  ύπέρ  τούτων  μακρούς  άποτείνειν  λόγους,  τάς 
τε  έ'ξωθεν  γυναίκας,  καί  τάς  γένει  προσήκουσας  καί  τάς  άλλως  πως  έπιτηδείως 
έχούσας. 

Ότι  δέ  τούς  παρ'  έκείνων  δεχομένη  λόγους  ούκ  άτιμάσεις  τούς  παρ'  ήμών, 
άλλά  καί  ήσυχίαν  καί  άταραξίαν  παρέξεις  αύτοΐς  κατά  δύναμιν,  σφόδρα  θαρροΰμεν 
καί  πεπιστεύκαμεν.  Καί  άλλως  μέν  ούν  τό  γυναικεΐον  γένος  έπιρρεπέστερόν  πώς  έστι 
προς  συμπάθειαν  δταν  δέ  καί  νεότης  προσή,  καί  χηρεία  άωρος  καί  πραγμάτων 
άπειρία,  καί  φροντίδων  δχλος  πολύς,  καί  τό  έν  τρυφή  καί  εύθυμία  καί  πλούτω  τον 
έ'μπροσθεν  άπαντα  τετράφθαι  χρόνον,  πολλαπλασίονα  γίνεται  τά  δεινά,  κάν  ή  τούτο 
παθούσα  μή  τής  άνωθεν  τύχη  ροπής,  καί  ό  τυχών  αύτήν  λογισμός  καταλύσαι 
δυνήσεται,  δπερ  πρώτον  καί  μέγιστον  τής  πολλής  περί  σέ  τού  Θεού  κηδεμονίας 
τίθεμαι  είναι  τεκμήριον.  Τό  γάρ  τοσούτων  συνδραμόντων  έξαίφνης  κακών  μή 
άποπνιγήναι  τή  λύπη  μηδέ  των  κατά  φύσιν  έκστήναι  φρένων  ούκ  άνθρωπίνης  τίνος 
βοήθειας  ήν,  άλλά  τής  πάντα  δυναμένης  χειρός,  τής  συνέσεως  ής  ούκ  έστιν  άριθμός, 
τής  φρονήσεως  ής  ούκ  έ'στιν  έξεύρεσις,  τού  Πατρός  των  οίκτιρμών  καί  Θεού  πάσης 
παρακλήσεως.  «Αύτός  γάρ  πέπαικεν  ήμάς,  φησί,  καί  ΐάσεται  ήμάς·  πατάξει  καί 
μοτώσει  ήμάς  καί  ύγιάσει  ήμάς.»  "Εως  μέν  γάρ  σοι  συνήν  ό  μακάριος  έκεΐνος  άνήρ, 
άπέλαυες  μέν  τιμής  καί  φροντίδος  καί  σπουδής,  άπέλαυες  δέ  οία  παρά  άνθρώπου 
άπολαύειν  είκός  ήν  έπειδή  δέ  έκεΐνον  έ'λαβε  προς  έαυτόν  ό  Θεός,  άντ'  έκείνου  σοι 
γέγονεν  αύτός.  Καί  ούκ  έμός  ούτος  ό  λόγος,  άλλά  τού  μακαρίου  προφήτου  Δαυίδ· 
φησί  γάρ·  «Όρφανόν  καί  χήραν  άναλήψεται.»  Καί  πάλιν  αύτόν  πατέρα  καλεΐ  των 

ορφανών  καί  κριτήν  των  χηρών  καί  πολλήν  ύπέρ  τούτου  τού  γένους  πολλαχοϋ 
ποιούμενον  αυτόν  δψει  την  σπουδήν. 

'Ίνα  δε  μή  συνεχώς  τούτο  λεγόμενον  τό  όνομα  στρέφη  σου  τήν  ψυχήν  καί 
συγχέη  τον  λογισμόν  έν  αύτώ  τής  ήλικίας  τώ  ανθεί  έπελθόν,  ύπέρ  τούτου 
διαλεχθήναι  βούλομαι  πρώτον  καί  δεΐξαι  ότι  ού  συμφοράς,  άλλα  τιμής  έστιν  όνομα, 
τό  τής  χηρείας  όνομα,  και  τιμής  τής  μεγίστης.  Μή  γάρ  μοι  τήν  τών  πολλών  δόξαν 
τήν  πεπλανημένην  είς  μαρτυρίαν  άγάγης,  άλλα  τού  μακαρίου  Παύλου,  μάλλον  δε 
τού  Χριστού  τήν  νομοθεσίαν.  'Ά  γάρ  έκεϊνος  έφθέγγετο,  ταύτα  ό  Χριστός  έλάλει  δι' 
αύτοΰ,  καθώς  και  αύτός  έλεγεν  «Εί  δοκιμήν  ζητείτε  τού  έν  έμοί  λαλοΰντος 
Χριστού;»  Τί  ούν  φησι;  «Χήρα  καταλεγέσθω  μή  έ'λαττον  έτών  έξήκοντα  γεγονυΐα»· 
καί  πάλιν  «Νεωτέρας  δέ  χήρας  παραιτοΰ»·  δι'  άμφοτέρων  τού  πράγματος  ήμϊν  τό 
μέγεθος  παραστήσαι  βουλόμενος.  Καί  περί  μέν  έπισκόπων  διαταττόμενος  ούδαμοΰ 
τίθησιν  έτών  άριθμόν,  ένταΰθα  δέ  πολλήν  ποιείται  τήν  άκρίβειαν.  Τί  δήποτε;  Ούχ  ότι 
ή  χηρεία  μείζων  ίερωσύνης  έστίν,  άλλ'  ότι  μείζονα  αύται  πόνον  έκείνων  έχουσι, 
πραγμάτων  αύτάς  πολλών  πολλαχόθεν  περιρρεόντων  δημοσίων  καί  ιδιωτικών. 
Καθάπερ  γάρ  πόλις  άτείχιστος  είς  μέσον  απασι  τοϊς  βουλομένοις  άρπάζειν  πρόκειται, 
οΰτω  καί  κόρη  χηρεία  συζώσα  πολλούς  έχει  πανταχόθεν  τούς  έπιβουλεύοντας,  ού 
τούς  τών  χρημάτων  αύτής  έφιεμένους  μόνον,  άλλά  καί  τούς  τήν  σωφροσύνην  αύτής 
διαφθεΐραι  σπεύδοντας.  Καί  ού  ταύτας  μόνον,  άλλά  καί  έτέρας  προς  τό  πεσεϊν  αύτήν 
άφορμάς  προσγινομένας  εύρήσομεν.  Καί  γάρ  οίκέται  καταφρονοΰντες,  καί  πράγματα 
άμελούμενα,  καί  τό  μηκέτι  έν  τή  προτέρα  είναι  τιμή,  καί  τό  τάς  όμήλικας  εύ 
πραττούσας  όράν,  πολλάκις  δέ  καί  τό  τρυφής  έπιθυμεΐν,  δευτέροις  αύτάς  έπεισεν 
όμιλήσαι  γάμοις.  Είσί  δέ  αί  νόμω  μέν  γάμου  ούκ  έθέλουσι  συγγενέσθαι  τοϊς  άνδράσι, 
λάθρα  δέ  καί  μετά  τού  κρύπτεσθαι.  Τούτο  δέ  ποιοΰσιν  ϊνα  τά  έγκώμια  τής  χηρείας 
καρπώσωνται·  ούτως  ούκ  έπονείδιστον,  άλλά  θαυμαστόν  καί  τιμής  άξιον  τό  πράγμα 
παρά  άνθρώποις  είναι  δοκεΐ,  ού  παρ'  ήμϊν  μόνον  τοϊς  πιστοΐς  άλλά  καί  τοϊς  άπίστοις 
αύτοΐς.  Καί  γάρ  έγώ  ποτέ  νέος  έ'τι  ών,  τον  σοφιστήν  τον  έμόν-πάντων  δέ  άνδρών 
δεισιδαιμονέστερος  έκεϊνος  ήν-οίδα  έπι  πολλών  τήν  μητέρα  τήν  έμήν  θαυμάζοντα. 
Τών  γάρ  παρακαθημένων  αύτώ  πυνθανόμενος,  οία  ε’ίωθε,  τίνος  ε’ίην  έγώ,  καί  τίνος 
είπόντος  ότι  χήρας  γυναικός,  έμάνθανε  παρ’  έμοΰ  τήν  τε  ήλικίαν  τής  μητρός  καί  τής 
χηρείας  τον  χρόνον.  'Ως  δέ  είπον,  ότι  έτών  τεσσαράκοντα  γεγονυΐα  εΐκοσιν  έχει 
λοιπόν  έξ  ού  τον  πατέρα  άπέβαλε  τον  έμόν,  έξεπλάγη  καί  άνεβόησε  μέγα,  καί  προς 
τούς  παρόντας  ίδών  «Βαβαί,  έφη,  οιαι  παρά  Χριστιανοΐς  γυναΐκές  είσι.»  Τοσούτου 
ού  παρ’  ήμϊν  μόνον  άλλά  καί  παρά  τοϊς  έ'ξωθεν  τό  πράγμα  άπολαύει  τού  θαύματος 
καί  έπαίνου.  'Άπερ  άπαντα  συνιδών  ό  μακάριος  Παύλος  έ'λεγε-  «Χήρα  καταλεγέσθω 
μή  έ'λαττον  έτών  έξήκοντα  γεγονυΐα.»  Καί  ούδέ  μετά  τήν  τοσαύτην  τών  χρόνων 
μαρτυρίαν  άφίησιν  αύτήν  είς  τον  άγιον  τούτον  ταγήναι  χορόν,  άλλά  καί  έ'τερα 
προστίθησι  λέγων  «Έν  έ'ργοις  άγαθοΐς  μαρτυρουμένη,  εί  έτεκνοτρόφησεν,  εί 
έξενοδόχησεν,  εί  άγιων  πόδας  έ'νιψεν,  εί  θλιβομένοις  έπήρκεσεν,  εί  παντί  έ'ργω 
άγαθώ  έπηκολούθησε.»  Βαβαί  τής  δοκιμασίας  καί  τής  βασάνου,  όσην  παρά  τής  χήρας 
άπαιτεΐ  τήν  άρετήν  καί  πώς  άκριβολογεΐται.  Ούκ  αν  τούτο  ποιήσας  εί  μή  πράγμα 
τίμιον  καί  σεμνόν  έ'μελλεν  έμπιστεύειν  αύτή.  Καί·  «Νεωτέρας  δέ,  φησί,  χήρας 
παραιτοΰ.»  Είτα  καί  τήν  αιτίαν  προστίθησιν  «Όταν  γάρ  καταστρηνιάσωσι  τού 
Χριστού,  γαμεΐν  θέλουσι.»  Διά  τούτου  γάρ  ήμϊν  τού  ρήματος  αίνίττεται,  ότι  αί  τούς 
άνδρας  άποβαλοΰσαι  άντ’  έκείνων  άρμόττονται  τώ  Χριστώ. 

Ειτα  δεικνύς  τήν  άρμονίαν  ταύτην  πράον  ούσαν  καί  έπιεική,  τούτο  τίθησιν 
είπών  «Όταν  γάρ  καταστρηνιάσωσι  τού  Χριστού,  γαμεΐν  θέλουσι»,  καθάπερ  τίνος 
άνδρός  έπιεικούς  καί  ού  μετ'  έξουσίας  αύταΐς  κεχρημένου,  άλλ'  έώντος  έν  έλευθερία 
ζήν.  Καί  ούδέ  μέχρι  τούτων  τον  λόγον  έ'στησεν,  άλλά  καί  έτέρωθι  πάλιν  πολλήν 

υπέρ  αυτής  την  φροντίδα  πεποίηται  λέγων  «Ή  δέ  σπαταλώσα  ζώσα  τέθνηκεν  ή  δε 
όντως  χήρα  καί  μεμονωμένη  ήλπισεν  έπΐ  τον  Θεόν,  καί  προσμένει  ταΐς  δεήσεσι  καί 
ταΐς  προσευχαΐς  ημέρας  καί  νυκτός.»  Καί  Κορινθίοις  έπιστέλλων  φησί· 
«Μακαριωτέρα  δ'  έστίν  έάν  ούτως  μείνη.»  Είδες  δσα  τής  χηρείας  τα  έγκώμια,  καί 
ταϋτα  έν  τή  Καινή,  δτε  καί  τό  τής  παρθενίας  διέλαμψε  καλόν;  άλλ'  δμως  ούδέ  τότε 
τάς  μαρμαρυγάς  αύτής  άποκρύψαι  ϊσχυσεν  ή  ταύτης  φαιδρότης,  άλλα  διαλάμπει  καί 
ούτως  την  οίκείαν  έχουσα  αρετήν.  Όταν  ούν  μνημονεύωμεν  μεταξύ  χηρείας,  μη 
καταπέσης,  μηδέ  όνειδος  τό  πράγμα  νόμιζε·  εί  γάρ  τούτο  έπονείδιστον,  πολλω 
μάλλον  ή  παρθενία.  Άλλ'  ούκ  έστιν,  ούκ  έστι,  μη  γένοιτο.  Όπου  γάρ  τάς  έτι 
περιόντων  άπεχομένας  των  άνδρών  θαυμάζομεν  άπαντες  καί  άποδεχόμεθα,  τάς  καί 
άπελθόντων  αυτών  την  αυτήν  περί  αυτούς  έπιδεικνυμένας  εύνοιαν,  πώς  ούκ 
έκπλήττεσθαι  δει  καί  έπαινεΐν;  "Εως  μέν  ούν,  όπερ  έφην,  συνής  τώ  μακαρίω 
Θηρασίω,  καί  τιμής  καί  προνοίας  άπέλαυες  οιας  παρά  άνθρώπου  χρηστού  άπολαύειν 
είκός·  νΰν  δέ  είς  την  έκείνου  τάξιν  έχεις  τον  άπάντων  Δεσπότην  Θεόν,  ός  καί  πάλαι 
σου  προεστώς  μειζόνως  καί  μετά  πλείονος  τούτο  ποιήσει  τής  σπουδής  νΰν  καί  τής 
πολλής  αύτοΰ  προνοίας  ού  μικρόν,  ώσπερ  έφθην  είπών,  τεκμήριον  έδειξεν  ήμϊν  ήδη, 
έν  τοσαύτη  καμίνω  φροντίδων  καί  λύπης  ύγιή  καί  άνέπαφόν  σε  διαφυλάξας  καί 
μηδέν  άφείς  τών  άβουλήτων  παθεϊν.  Ό  δέ  έν  τοσούτω  σάλω  μη  συγχωρήσας 
γενέσθαι  ναυάγιον,  πολλω  μάλλον  έν  γαλήνη  διατηρήσει  την  σήν  ψυχήν  καί 
κουφήν  ποιήσει  την  χηρείαν  καί  τά  έκ  ταύτης  δοκοΰντα  είναι  δεινά.  Εί  δέ  σε  τό  τής 
χηρείας  όνομα  ού  θορυβεί,  άλλά  τό  άνδρα  τοιοΰτον  άποβαλεϊν,  συνομολογώ  σοι 
κάγώ  πανταχού  γής  ολίγους  γεγενήσθαι  τοιούτους  έν  άνδράσι  βιωτικοΐς 
φιλόστοργους,  έπιεικεΐς,  ταπεινούς,  άπλάστους,  συνετούς,  εύλαβεϊς.  Άλλ'  εί  μέν 
διελύετο  παντελώς  καί  είς  τό  μηδέν  έληγεν,  έδει  θορυβεϊσθαι  καί  άλγεΐν  εί  δέ  είς 
τον  εΰδιον  κατέπλευσε  λιμένα  καί  προς  τον  όντως  αύτοΰ  βασιλέα  άποδεδήμηκεν,  ού 
πενθεϊν  ύπέρ  τούτων,  άλλά  καί  χαίρειν  δει.  Ού  γάρ  θάνατος  ό  θάνατος  ούτος,  άλλ' 
άποδημία  καί  μετάστασίς  τις  άπό  τών  χειρόνων  έπί  τά  βελτίω,  άπό  τής  γής  προς  τον 
ούρανόν,  άπό  τών  άνθρώπων  προς  άγγέλους  καί  άρχαγγέλους  καί  τον  τών  άγγέλων 
καί  άρχαγγέλων  Δεσπότην.  Ενταύθα  μέν  γάρ  έπί  τής  γής  στρατευόμενον  βασιλεϊ  καί 
κινδύνους  ήν  προσδοκάν  καί  πολλάς  παρά  τών  φθονούντων  τάς  έπιβουλάς·  όσω  γάρ 
αύτώ  τά  τής  εύδοκιμήσεως  ηΰξανε,  τοσούτω  καί  τά  παρά  τών  έχθρών  έπλεόναζεν 
έκεϊ  δέ  άπελθόντα  ούκ  έστιν  ύποπτεΰσαι  τούτων  ούδέν.  "Ωστε  όσωπερ  αν  πενθής  ότι 
χρηστόν  όντα  καί  ένάρετον  έλαβεν  ό  Θεός,  τοσούτω  χαίρειν  δει  ότι  μετά  πολλής  τής 
άσφαλείας  καί  τής  δόξης  άποδεδήμηκε,  καί  τής  έν  τώ  παρόντι  κινδύνω  ταραχής 
άπαλλαγείς  έστιν  έν  ειρήνη  καί  ησυχία  πολλή.  Πώς  γάρ  ούκ  άτοπον  τον  μέν  ούρανόν 
πολλω  βελτίω  τής  γής  είναι  όμολογεϊν,  τούς  δέ  άπό  ταύτης  έκεΐ  μεταστάντας 
πενθεϊν;  Εί  μέν  γάρ  τών  αΐσχρώς  βεβιωκότων  καί  παρά  τό  τώ  θεώ  δοκοΰν  ό 
μακάριος  έκεϊνος  ήν,  έδει  κόπτεσθαι  καί  θρηνεϊν,  ούκ  άπελθόντα  μόνον,  άλλά  καί 
ζώντα  έκεΐνον  έπειδή  δέ  τών  αύτώ  φίλων  καί  ούτος  είς  έτύγχανεν  ών,  ού  ζώντι 
μόνον,  άλλά  καί  κοιμηθέντι  συνήδεσθαι  χρή.  Τού  μακαρίου  Παύλου  πάντως  ήκουσας 
λέγοντος·  «Τό  άναλΰσαι  καί  σύν  Χριστώ  είναι  πολλω  μάλλον  κρεΐσσον.»  Άλλά 
ρημάτων  ίσως  ποθείς  άκοΰσαι  τών  έκείνου  καί  φιλίας  άπολαΰσαι  τής  προς  αύτόν, 
καί  συνήθειαν  έπιζητεΐς  καί  δόξαν  τήν  δι'  αύτόν  καί  λαμπρότητα  καί  τιμήν  καί 
άσφάλειαν,  καί  ταΰτά  σε  πάντα  φρούδα  γενόμενα  θορυβεί  καί  σκοτοϊ. 

Τήν  μέν  ούν  φιλίαν  τήν  προς  έκεΐνον  έξεστί  σοι  φυλάττειν  καί  νΰν  ομοίως 
ώσπερ  καί  πρότερον.  Τοιαύτη  γάρ  ή  τής  άγάπης  δύναμις·  ού  τούς  παρόντας  μόνον 
καί  πλησίον  όντας  ημών  καί  όρωμένους,  άλλά  καί  τούς  μακράν  άφεστώτας 
περιλαμβάνει  καί  συγκολλά  καί  συνδεΐ·  καί  ούτε  χρόνων  πλήθος,  ούτε  οδών 
διάστημα,  ούτε  άλλο  τών  τοιούτων  ούδέν  ψυχής  φιλίαν  διακόψαι  δύναιτ'  αν  καί 

διατεμεΐν.  Εί  δέ  καί  πρόσωπον  αυτόν  βούλει  προς  πρόσωπον  ίδεΐν  -τοϋτο  γάρ  οίδα 
ότι  μάλιστα  ποθείς-,  διαφύλαξον  αύτω  την  εύνήν  άνέπαφον  άνδρός  έτέρου  καί  βίον 
έπιδείξασθαι  σπούδασον  ίσον  έκείνω,  καί  πάντως  είς  τον  αυτόν  άπελεύση  χώρον 
αύτω,  ού  πέντε  έτη  καθάπερ  ένθάδε,  ουδέ  είκοσι  καί  έκατόν,  ουδέ  χίλια  καί  δίς 
τοσαϋτα,  ούδέ  μύρια  καί  πολλάκις  τοσαϋτα,  άλλα  τούς  άπειρους  καί  άτελευτήτους 
αιώνας  αύτω  συνοικήσουσα.  Τούς  γάρ  τής  άναπαύσεως  τόπους  έκείνης  ούχ  αί 
συγγένειαι  αί  σωματικαί,  άλλ'  ή  τών  βίων  ίσότης  κληρονομεΐν  πέφυκεν.  Εί  γάρ  τον 
Λάζαρον  άγνώτα  όντα  τώ  Αβραάμ  είς  τούς  αύτούς  αύτω  κόλπους  ήγαγε,  καί 
πολλούς  άπό  άνατολών  καί  δυσμών  μετ'  έκείνου  άνακλιθήναι  παρασκευάζει  τό  τής 
πολιτείας  άπαράλλακτον,  καί  σε  μετά  τού  καλού  Θηρασίου  ό  τής  άνέσεως  έκδέξεται 
τόπος,  αν  έκείνω  τον  βίον  θέλης  έπιδείξασθαι  τον  αύτόν  τότε  αύτόν  ούκ  έν  τούτω 
τώ  κάλλει  τού  σώματος,  ό'περ  έχων  άπήλθεν,  άπολήψη  πάλιν,  άλλ’  έν  έτέρα  τινί 
μαρμαρυγή  καί  φαιδρότητι  μάλλον  τών  ηλιακών  άκτίνων  άπολαμπούση.  Τοϋτο  γάρ 
τό  σώμα,  καν  έν  ΰψει  τρέχη  πολλώ,  φθαρτόν  όμως  έστί'  τα  δέ  σώματα  τών 
εύηρεστηκότων  τώ  Θεώ  τοσαύτην  ένδύσεται  δόξαν,  όσην  ούδέ  ίδεΐν  ένι  τούτοις  τοϊς 
όφθαλμοϊς.  Καί  τούτων  ήμϊν  σημεϊά  τινα  καί  ίχνη  άμυδρά  καί  έν  τή  Παλαιά  καί  έν  τή 
Καινή  δοθήναι  παρεσκεύασεν  ό  Θεός.  Έκεΐ  μέν  γάρ  τό  πρόσωπον  τού  Μωϋσέως 
τοσαύτη  κατελάμπετο  δόξη  τότε,  ώς  άπρόσιτον  είναι  τοϊς  τών  Ισραηλιτών 
όφθαλμοϊς·  έν  δέ  τή  Καινή  τούτου  πολλώ  πλέον  έξέλαμψε  τό  τού  Χριστού.  Είπέ  γάρ 
μοι,  εί  βασιλέα  τις  αύτόν  έπηγγέλλετο  πάσης  ποιήσαι  τής  γής,  είτα  έτών  είκοσι 
χρόνον  άποστήναί  σε  έκέλευσεν  ύπέρ  τούτου,  καί  μετά  ταΰτά  σοι  μετά  τού 
διαδήματος  καί  τής  άλουργίδος  άποδώσειν  αύτόν  έπηγγέλλετο  καί  πάλιν  είς  τήν 
αύτήν  τάξειν  έκείνω  τιμήν,  αν  τον  χωρισμόν  πράως  ένέγκης  καί  μετά  σωφροσύνης 
τής  προσηκούσης;  άρα  ούκ  αν  ήσμένισας  τώ  δώρω  καί  πράγμα  εύχής  άξιον  είναι 
ένόμισας;  Τούτο  τοίνυν  άνάσχου  καί  νΰν,  ούχ  ύπέρ  βασιλείας  τής  έν  τή  γή,  άλλ'  ύπέρ 
τής  έν  τοϊς  ούρανοΐς,  ούχ  ΐνα  ίμάτιον  χρυσοΰν  φοροΰντα  άπολάβης  άλλ'  ΐνα 
άφθαρσίαν  καί  άθανασίαν  καί  δόξαν,  ό'σην  τούς  έν  ούρανοΐς  διάγοντας  έχειν  είκός. 
Εί  δέ  σφόδρα  άφορήτως  έχεις  προς  τό  τού  χρόνου  μακρόν,  είκός  αύτόν  καί  δι' 
όνειράτων  έπιστήναί  σοί  ποτέ,  καί  διαλέγεσθαι  τα  έν  συνήθεια,  καί  δείξειν  δψιν  τήν 
ποθουμένην  τούτο  σοι  άντί  τών  έπιστολών  έστω  παραμύθιον,  μάλλον  δέ  τούτο  καί 
έπιστολών  τρανότερον.  Έκεΐ  μέν  γάρ  γράμματα  μόνον  έστιν  ίδεΐν,  ένταϋθα  δέ  καί 
τύπον  όψεως  καί  γέλωτα  προσηνή  καί  σχήμα  καί  βάδισιν,  καί  ήχής  άκοΰσαι,  καί 
φωνήν  έπιγνώναι  τήν  φιλτάτην.  Επειδή  δέ  καί  ύπέρ  άσφαλείας  θρηνείς,  ήν  δι' 
έκεΐνον  πάλαι  έκέκτησο,  ίσως  δέ  καί  διά  τό  μείζους  έμφαίνειν  έλπίδας 
εύδοκιμήσεως-καΐ  γάρ  ήκουον  εύθέως  έπΐ  τον  τών  ύπάρχων  θρόνον  ήξειν  αύτόν,  ό 
μάλιστα  πάντων,  οίμαι,  συστρέφει  σου  τήν  ψυχήν  καί  συγχεΐ-,  έννόησον  τούς  έπΐ 
μείζονος  άξιώματος  δντας  έκείνου  καί  τον  βίον  σφόδρα  έλεεινώς  καταστρέψαντας. 

Άναμνήσω  δέ  σε·  Θεόδωρον  ίσως  άκούεις  τον  άπό  Σικελίας·  καί  γάρ  τών 
σφόδρα  έπισήμων  έτύγχανεν  ών  ούτος  καί  κάλλει  καί  μεγέθει  σώματος  καί 
παρρησία  τή  προς  τον  βασιλέα  πάντων  κρατών,  καί  δυνάμενος  δσα  τών  ένδον 
στρεφομένων  ούδείς,  ούκ  ήνεγκε  τήν  εύπραγίαν  πράως  έκείνην,  άλλ'  έπιβουλεύσας 
βασιλεΐ  καί  άλούς  αύτός  μέν  άπετμήθη  σφόδρα  έλεεινώς,  ή  δέ  τούτου  γυνή,  καί 
άνατροφής  καί  γένους  καί  τών  άλλων  άπάντων  ούδέν  έλαττον  έχουσα  τής 
εύγενείας  τής  σής,  πάντων  άφνω  γυμνωθεΐσα  τών  αύτής  καί  τής  έλευθερίας 
έκπεσοΰσα  ταΐς  ταμιακαΐς  έρίθοις  έγκατελέγετο,  καί  πάσης  θεραπαινίδος 
οίκτρότερον  ζήν  ήναγκάζετο  βίον,  τοσοΰτον  έχουσα  τών  άλλων  πλέον,  δσον  διά  τήν 
ύπερβολήν  τής  συμφοράς  έδακρύετο  παρά  τών  όρώντων  άπάντων  αύτήν.  Λέγεται  δέ 
καί  Λρτεμισία  άνδρός  σφόδρα  εύδοκίμου  γενομένη  γυνή,  έπειδή  κάκεΐνος 
τυραννίδος  έπεθύμησεν,  ούτως  είς  ταύτην  τήν  πενίαν  έλθεΐν  καί  τήν  πήρωσιν.  Τό  τε 

γάρ  μέγεθος  τής  άθυμίας,  τό  τε  πλήθος  των  δακρύων  έσβεσεν  αυτή  τούς  οφθαλμούς· 
καί  νυν  των  χειραγωγησόντων  δεΐται  καί  προς  τάς  έτέρων  άξόντων  θύρας,  ϊνα  τής 
αναγκαίας  ούτως  εύπορεΐν  έ'χη  τροφής.  Καί  πολλάς  αν  έτέρας  είχον  οικίας  είπεΐν 
οΰτω  κατενεχθείσας,  εί  μή  την  τε  εύλάβειαν  καί  τήν  σύνεσιν  τής  σής  ήπιστάμην 
ψυχής,  ούκ  έκ  των  άλλοτρίων  κακών  τής  οικείας  συμφοράς  παραμυθίαν 
βουλομένην  εύρεΐν.  Καί  τούτων  δε  ών  έμνήσθην  δι'  ούδέν  έτερον  έμνήσθην  νϋν, 
άλλ'  ϊνα  μάθης  ότι  τα  ανθρώπινα  ούδέν  έστι  πράγματα,  άλλ'  άληθώς,  ώς  ό  προφήτης 
φησί·  «Πάσα  δόξα  ανθρώπου  ώς  άνθος  χόρτου.»  Όσω  γάρ  αν  έπαρθή  καί  λάμψη, 
τοσούτω  μείζονα  τήν  πτώσιν  έργάζεται,  ού  τα  τών  άρχομένων  μόνον,  άλλα  καί  τα 
τών  βασιλευόντων  αύτών.  Ούδέ  γάρ  αν  εΰροι  τις  οικίαν  ιδιωτικήν  τοσούτων 
έμπεπλησμένην  συμφορών  δσων  τά  βασίλεια  γέμει  τών  κακών.  Καί  γάρ  όρφανίαι 
άωροι  καί  χηρεϊαι  καί  θάνατοι  βίαιοι  καί  τών  έν  ταϊς  τραγωδίαις  παρανομώτεροι 
πολλώ  καί  πικρότεροι  μάλιστα  είς  ταύτην  κατασκήπτουσι  τήν  άρχήν.  Καί  ινα  τά 
παλαιά  άφώμεν,  τών  βασιλευσάντων  έπί  τής  γενεάς  τής  ήμετέρας,  έννέα 
γεγενημένων  άπάντων,  δύο  μόνοι  κοινώ  θανάτω  τον  βίον  κατέλυσαν  τών  δε 
άλλων  ό  μέν  ύπό  τυράννου,  ό  δέ  έν  πολέμιο,  ό  δέ  ύπό  τών  ένδον  φυλαττόντων 
αύτόν  έπιβουλευθείς,  ό  δέ  ύπ'  αύτοϋ  τού  χειροτονήσαντος,  καί  τήν  άλουργίδα 
περιθέντος  αύτώ.  Αί  δέ  τούτοις  συνοικήσασαι  γυναίκες,  αί  μέν,  ώς  φασι,  φαρμάκοις 
άπέθανον,  αί  δέ  ύπό  τής  άθυμίας  αύτής. 

Τών  δέ  έτι  περιουσών  ή  μέν  παϊδα  έχουσα  ορφανόν  τρέμει  καί  δέδοικε  μή  τις 
αύτόν  τών  κρατούντων  φόβω  τών  μελλόντων  άνέλη.  Ή  δέ  μόλις  πολλών 
δεηθέντων  άπό  τής  ύπερορίας  έπανήλθεν  είς  ήν  αύτήν  ό  κρατών  έξέβαλε  πρότερον. 
Τών  δέ  τοϊς  νϋν  βασιλεύουσι  συνοικουσών  ή  μέν  ύπό  τών  προτέρων  άναπνεύσασα 
συμφορών  άναμεμιγμένην  έχει  πολλήν  τή  ηδονή  τήν  οδύνην  διά  τό  σφόδρα  έτι  νέον 
είναι  καί  άπειρον  τον  κρατούντα  καί  πολλούς  πολλαχόθεν  έχειν  τούς 
έπιβουλεύοντας·  ή  δέ  άποτέθνηκε  τώ  δέει  καί  τών  καταδίκων  άθλιώτερον  ζή  διά  τό 
τον  άνδρα  αύτής,  έξ  ού  τό  διάδημα  άνεδήσατο  μέχρι  τής  σήμερον,  έν  πολέμοις 
διατρίβειν  καί  μάχαις  καί  τών  συμφορών  πλέον  ύπό  τής  αισχύνης  άναλίσκεσθαι  καί 
τοϊς  παρά  πάντων  όνείδεσιν.  "Ο  γάρ  μηδέποτε  γέγονε,  συνέβη  νϋν,  καί  τήν  αύτών 
άφέντες  οί  βάρβαροι  χώραν  μυρίους  σταδίους  τής  ήμετέρας  καί  πολλάκις  τοσούτους 
έπέδραμον,  καί  τάς  χώρας  κατακαύσαντες,  καί  τάς  πόλεις  έλόντες,  ούκ  έθέλουσιν 
ύποστρέφειν  οϊκαδε  πάλιν,  άλλ’  ώσπερ  χορεύοντες  μάλλον  ή  πολεμοϋντες  οΰτω 
καταγελώσι  τούς  ήμετέρους  άπαντας·  καί  τινα  τών  παρ'  έκείνοις  βασιλέων  είπεΐν 
φασιν  ότι  τής  άναισχυντίας  έκπλήττοιτο  τούς  ήμετέρους  στρατιώτας,  ο'ΐ  μάλλον 
προβάτων  κατασφαττόμενοι  προσδοκώσιν  έτι  νικάν  καί  ούκ  έθέλουσιν  έκστήναι  τής 
έαυτών  πατρίδος·  αύτός  μέν  γάρ  έ'φασκε  καί  κόρον  είληφέναι  πολλάκις  κατακόπτων 
αύτούς. 

Ποιαν  ούν  ο’ίει  καί  τον  βασιλέα  καί  τήν  τούτου  γυναίκα  ταϋτα  άκούουσαν  τά 
ρήματα  έχειν  ψυχήν;  Επειδή  δέ  έμνήσθην  τοϋ  πολέμου  τούτου,  έσμός  μοι  πολύς 
χηρών  έπέδραμεν,  αί  πολλαί  μέν  σφόδρα  έλαμπον  άπό  τής  τών  άνδρών  τιμής,  νϋν  δέ 
άθρόως  άπασαι  πενθήρη  καί  μέλαιναν  περιθέμεναι  στολήν  θρηνοϋσι  τον  άπαντα 
χρόνον.  Ούδέ  γάρ  τούτο  αύταϊς  ύπήρξεν  δπερ  τή  τιμία  σου  κεφαλή.  Σύ  μέν  γάρ,  ώ 
θαυμασία,  καί  κείμενον  έπί  τής  κλίνης  είδες  τον  καλόν  έκεϊνον,  καί  έσχάτης 
ήκουσας  φωνής,  καί  τίνα  χρή  πράξαι  ύπέρ  τών  πραγμάτων  τής  οικίας  έμαθες 
έπισκήπτοντος,  καί  διά  τών  διαθηκών  άπασαν  τοϊς  πλεονέκταις  καί  συκοφάνταις 
άποτειχίζοντος  έφοδον.  Καί  ού  τούτο  μόνον,  άλλα  καί  νεκρώ  έτι  κειμένω  πολλάκις 
έπέπεσες,  καί  κατεφίλησας  οφθαλμούς,  καί  περιεχύθης,  καί  έκώκυσας,  καί 
προπεμφθέντα  είδες  μετά  πολλής  τής  τιμής,  καί  τά  προς  τήν  ταφήν  πάντα  έ'πραξας, 
ώς  προσήκον  ήν,  καί  προς  τον  τάφον  πολλάκις  έρχομένη  τον  έκείνου  παραμυθίαν 

έχεις  τής  οδύνης  ου  μικρόν.  Αύται  δέ  τούτων  απάντων  έστέρηνται  έκπέμψασαι  μέν 
εις  πόλεμον  άπασαι  τούς  αύτών,  ώς  πάλιν  αύτούς  άποληψόμεναι,  άντί  δέ  έκείνων 
την  πίκραν  τής  τελευτής  αύτών  άγγελίαν  δεξάμεναι.  Ούδέ  γάρ  τα  σώματά  τις  αύτών 
κομίζων  έπανήλθεν  αύταϊς,  άλλα  ρήματα  μόνον  τον  τρόπον  διηγούμενος  τής 
τελευτής.  ΕίσΙ  δέ  αί  ούδέ  ταύτης  ήξιώθησαν  τής  διηγήσεως  ούδέ  όπως  κατέπεσον 
μαθεϊν  ήδυνήθησαν,  έν  πολλώ  τώ  πλήθει  τής  συμβολής  καταχωσθέντων  αύτών.  Καί 
τι  θαυμαστόν  εί  τών  στρατηγών  ούτως  άπέθανον  οί  πολλοί,  όπου  γε  καί  αύτός  ό 
βασιλεύς  εις  κώμην  τινά  άπολειφθείς  μετ'  ολίγων  στρατιωτών  έξελθεΐν  μέν  καί 
άντιστήναι  τοϊς  έπελθοϋσιν  ούκ  έτόλμησε,  μενών  δέ  ένδον  πϋρ  έξαψάντων  έκείνων 
συγκατεφλέχθη  τοϊς  ένδον  άπασιν  ούκ  άνδράσι  μόνον  άλλα  καί  ϊπποις  καί  τοίχοις 
καί  δοκοϊς,  καί  πάντα  μία  γέγονε  κόνις;  Καί  ταύτην  οί  μετά  τού  βασιλέως 
άπελθόντες  εις  πόλεμον  άντί  τού  βασιλέως  έπανήλθον  τή  γυναικί  φέροντες  την 
άγγελίαν.  Ούδέν  γάρ,  ούδέν  τών  έν  τή  σκηνή  γινομένων  καί  τής  τών  έαρινών 
άνθέων  ώρας  τα  τού  κόσμου  λαμπρά  διενήνοχε.  Πρώτον  μέν  γάρ  πριν  ή  φανήναι 
άφίπταται·  έπειτα  δέ  καν  μικρόν  άναμεϊναι  άνάσχηται  χρόνον,  εύθέως  εΰφθαρτα 
γίνεται. 

Τί  γάρ  τής  παρά  τών  πολλών  τιμής  καί  δόξης  ούδαμινέστερον;  Τίνα  έχει  τον 
καρπόν,  ποιαν  τήν  όνησιν;  Εις  ποιον  τέλος  χρήσιμον  άπαντα;  Καί  είθε  τούτο  μόνον 
ήν  τό  δεινόν  νυνί  δέ  προς  τώ  μηδέν  έχειν  άπό  τούτου  κερδαίνειν  καλόν,  πολλά 
λυπηρά  καί  έπιβλαβή  φέρειν  άναγκάζεται  συνεχώς  ό  τήν  χαλεπωτάτην  ταύτην 
δέσποιναν  έχων.  Δέσποινα  γάρ  έστι  τών  έχόντων  αύτήν  καί  όσωπερ  αν  κολακεύηται 
παρά  τών  δούλων,  τοσούτιρ  πλέον  αίρεται  κατ'  αύτών  καί  σκληροτέροις  αύτούς 
κατατείνει  τοϊς  έπιτάγμασι-  τούς  δέ  διαπτύοντας  αύτήν  καί  παρορώντας  ούδέ  αύτή 
λοιπόν  άμύνασθαι  δύναιτ'  αν  οΰτω  καί  τυράννου  καί  θηρίου  παντός  έστι 
χαλεπωτέρα.  Ό  μέν  γάρ  τύραννος  καί  τό  θηρίον  τιθασσεύονται  διά  θεραπείας 
πολλάκις,  αΰτη  δέ  τότε  μάλιστα  άγριαίνει  όταν  αύτή  πειθώμεθα,  καν  εύρη  τον 
άκουσόμενον  καί  είς  πάντα  εϊξοντα,  ούδέν  έστιν  ό  παραιτεΐται  έπιτάξαι  λοιπόν.  "Εχει 
δέ  καί  σύμμαχον  έτέραν  ήν  ούκ  αν  τις  άμάρτοι  θυγατέρα  αύτής  προσειπών.  Όταν 
γάρ  καί  αΰτη  τραφεΐσα  καί  αύξηθεΐσα  καλώς  ριζωθή  παρ'  ήμΐν,  τότε  τίκτει  τήν 
άπόνοιαν,  πράγμα  ούχ  ήττον  αύτής  δυνάμενον  κατακρημνίσαι  τήν  τών  έχόντων 
ψυχήν.  Ταϋτα  ούν  θρηνείς,  εΐπέ  μοι,  ότι  σε  ό  Θεός  τής  οΰτω  χαλεπωτάτης  δουλείας 
άπήλλαξεν,  ότι  ταΐς  λοιμικαΐς  ταύταις  νόσοις  πάσαν  άπετείχισεν  έφοδον;  Ζώντος 
μέν  γάρ  σοι  τού  άνδρός  οΰπω  έπαύσαντο  συνεχώς  έπιπηδώσαι  τοϊς  τής  ψυχής 
λογισμοΐς,  τελευτήσαντος  δέ  ούκ  έχουσι  πόθεν  έπιλάβωνται  τής  διανοίας  τής  σής. 
Τούτο  ούν  κατορθωθήναι  δει  λοιπόν,  τό  μη  θρηνεΐν  αύτών  τήν  άναχώρησιν  μηδέ 
τήν  δεσποτείαν  έπιζητεΐν  τήν  πικρόν.  Όπου  γάρ  αν  αύται  πνεύσωσι  σφοδρόν,  πάντα 
έκ  βάθρων  άνέτρεψαν  καί  κατέσπασαν  καί  καθάπερ  πολλαί  τών  πορνευομένων 
γυναικών,  δυσειδείς  ούσαι  κατά  φύσιν  καί  ειδεχθείς,  τοϊς  έπιτρίμμασι  καί  ταΐς 
ύπογραφαΐς  άπαλάς  οΰσας  έτι  τάς  τών  νέων  άναπτεροΰσι  ψυχάς,  έπειδάν  δέ  ύπό  τήν 
άρχήν  λάβωσι  τήν  έαυτών,  παντός  άνδραπόδου  τούτοις  ύβριστικώτερον  κέχρηνταυ 
οΰτω  καί  ταΰτα  τα  πάθη  ή  τε  κενοδοξία  καί  ή  άπόνοια  παντός  άγους  μάλλον  τάς  τών 
άνθρώπων  μολύνουσι  ψυχάς.  Διά  τούτο  καί  ό  πλούτος  τοϊς  πολλοΐς  έδοξεν  είναι 
καλόν  ταύτης  γοΰν  γυμνωθείς  ούδέ  αύτός  έσται  λοιπόν  έπέραστος.  Οις  γοΰν  έξήν 
διά  πενίας  έπιτυχεΐν  τής  δόξης  τής  παρά  τών  πολλών,  ούκ  έτι  εΐλοντο  πλουτεΐν, 
άλλα  πολύ  διδόμενον  χρυσίον  διέπτυσαν.  Καί  τούτους  ού  παρ'  έμοΰ  δέηση  μαθεϊν, 
άλλ'  άκριβέστερον  ημών  οίδας  αύτή  τον  Επαμεινώνδαν,  τον  Σωκράτην,  τον 
Άριστείδην,  τον  Διογένην,  τον  Κράτητα,  τον  μηλόβοτον  άνέντα  τήν  χώραν  τήν 
αύτοΰ.  Οί  μέν  γάρ  άλλοι  παρ'  ών  πλουτήσαι  ούκ  ήν,  διά  τής  πενίας  είδον  τήν  δόξαν 
παραγινομένην  αύτοΐς,  καί  έπί  τούτο  ήλθον  εύθέως·  ούτος  δέ  καί  άπερ  είχεν 

έρριψεν  ούτως  άπαντες  ήσαν  έμμανεΐς  προς  την  τοϋ  χαλεπού  τούτου  κτήσιν  θηρίου. 
Μη  δη  δακρύωμεν  δτι  ημάς  ό  Θεός  ταύτης  τής  τυραννίδος  άπήλλαξε  τής  αίσχράς  καί 
καταγέλαστου  καί  πολλά  έχούσης  ονείδη·  όνομα  γάρ  έχει  μόνον  λαμπρόν,  έν  δε  τοΐς 
έργοις  τάναντία  τή  προσηγορία  τούς  έχοντας  αύτήν  διατίθησι,  καί  ούκ  έ'στιν  ούδεις  ό 
μή  καταγελών  τοϋ  προς  δόξαν  τι  πράττοντος.  Μόνος  γάρ  έκεϊνος  περίβλεπτος  καί 
έπίδοξος  γενέσθαι  δυνήσεται  ό  μή  προς  τούτο  όρων  ό  δέ  μεγάλην  δόξαν  τιθέμενος 
τήν  παρά  των  πολλών  καί  πάντα  ύπέρ  τοϋ  ταύτης  τυχεϊν  ύπομένων  καί  ποιων, 
ούτος  μάλιστα  αύτής  άποτεύξεται  καί  άποπεσεϊται  καί  των  έναντίων  άπολαύσεται 
πάντων,  γέλωτος  καί  κατηγορίας,  σκωμμάτων  καί  άπεχθείας  καί  μίσους.  Ούκ  έπί 
των  άνδρών  δέ  μόνον  τούτο  συμβαίνειν  εϊωθεν,  άλλά  καί  έπί  ύμών  των  γυναικών, 
καί  μάλιστά  γε  έφ'  ύμών.  Τήν  μέν  γάρ  άπλαστον  καί  έν  σχήματι  καί  έν  βαδίσει  καί  έν 
ίματίοις  καί  παρά  μηδενός  έπιζητοϋσαν  τιμήν  θαυμάζουσιν  άπασαι  καί  έκπλήττονται 
καί  μακαρίζουσι  καί  πάντα  αύτή  συνεύχονται  τά  καλά·  τήν  δέ  κενόδοξον 
άποστρέφονται  καί  μισοϋσι,  καί  ώσπερ  τι  θηρίον  άγριον  φεύγουσι  καί  μυρίαις  άραϊς 
τε  καί  λοιδορίαις  βάλλουσιν. 

Ού  ταϋτα  δέ  μόνον  άπό  τοϋ  μή  προσίεσθαι  τήν  παρά  τών  πολλών  δόξαν 
διαφεύγομεν  τά  κακά,  άλλά  καί  τά  μέγιστα  πάντων  κερδανοΰμεν  προς  τοΐς 
είρημένοις,  παιδευόμενοι  κατά  μικρόν  άνιέναι  καί  πέτασθαι  προς  τον  ούρανόν  καί 
πάντων  καταφρονεϊν  τών  έπί  τής  γής.  Ό  γάρ  μή  δεόμενος  τής  παρά  τών  άνθρώπων 
τιμής,  άπερ  αν  πράττη  καλά,  ταϋτα  μετά  άσφαλείας  άπαντα  πράξει,  καί  οΰτε  έπί  τών 
λυπηρών,  οΰτε  έπί  τών  χρηστών  τοϋ  βίου  τούτου  πείσεταί  τι  δεινόν.  Οΰτε  γάρ  ταϋτα 
αύτόν  βαπτίσαι  καί  καθελεϊν,  οΰτε  έκεϊνα  έξογκώσαι  καί  φυσήσαι  δύναται,  άλλ'  έν 
πράγμασιν  εύμεταπτώτοις  καί  τεταραγμένοις  αύτός  μένει  πάσης  έκτος  ών 
μεταβολής·  δπερ  ταχέως  καί  έπί  τής  σής  έσεσθαι  προσδοκώ  ψυχής,  καί  άθρόως 
άπάντων  άποσπασθεϊσαν  τών  βιωτικών,  τήν  έν  τοΐς  ούρανοϊς  ήμϊν  έπιδείξεσθαι 
πολιτείαν,  καί  τής  δόξης  ήν  θρηνείς  νΰν  μικρόν  ΰστερον  καταγελάσεσθαι,  καί  τό 
διάκενον  καί  μάταιον  κατοπτεύσειν  προσωπεϊον  αύτής.  Εί  δέ  άσφάλειαν  ποθείς  τήν 
δι'  έκεϊνόν  σοι  γεγενημένην  καί  τήν  τών  πραγμάτων  φυλακήν,  καί  τό  παρά  μηδενός 
έπιβουλεύεσθαι  τών  ταϊς  άλλοτρίαις  έπιπηδώντων  συμφοραΐς,  «Έπίρριψον  έπί 
Κύριον  τήν  μέριμνάν  σου,  καί  αύτός  σε  διαθρέψει.»  «Έμβλέψατε  γάρ,  φησίν,  είς 
άρχαίας  γενεάς  καί  ϊδετε  τίς  ήλπισεν  έπί  Κύριον  καί  κατησχύνθη,  ή  τίς  έπεκαλέσατο 
αύτόν  καί  ύπερεϊδεν  αύτόν,  ή  τίς  ένέμεινε  ταϊς  έντολαϊς  αύτοϋ  καί  έγκατέλιπεν 
αύτόν.»  'Ο  γάρ  τήν  συμφοράν  τήν  οΰτως  άφόρητον  παρενεγκών  καί  ποιήσας  είναι  έν 
γαλήνη  νΰν,  ούτος  καί  τά  έπερχόμενα  άποκρούσεταν  δτι  γάρ  ταύτης  τής  πληγής 
ούδεμίαν  έτέραν  χαλεπωτέραν  λήψη  λοιπόν,  καί  αύτή  συνομολογήσαις  ήμϊν.  Ή 
τοίνυν  οΰτω  γενναίως  ένεγκοϋσα  τά  έν  χερσι  καί  ταϋτα  άπειρος  ούσα,  πολλώ 
μάλλον  τά  έπερχόμενα,  εΐποτε,  ό  μή  γένοιτο,  συμβή  τι  τών  άβουλήτων  ήμϊν,  ο’ίσεις 
εύκόλως.  Τον  γάρ  ούρανόν  ζητεί  καί  πάντα  τά  προς  τήν  έκεΐ  φέροντα  ζωήν,  καί 
ούδέν  τών  ένταϋθα  βλάψαι  δυνήσεταί  σε,  ούδέ  ό  τοϋ  σκότους  κοσμοκράτωρ  αύτός, 
μόνον  μή  έαυτούς  καταβλάψωμεν  ημείς.  Καν  γάρ  τήν  ούσίαν  τις  άφέληται,  καν 
κατατέμη  τό  σώμα,  τούτων  ούδέν  προς  ημάς  ύγιοϋς  μενούσης  ήμϊν  τής  ψυχής.  'Όλως 
δέ  εί  βούλει  καί  τά  χρήματά  σοι  μένειν  έν  άσφαλεία  καί  αΰξεσθαι  πάλιν,  έγώ  σοι  καί 
τον  τρόπον  υποδείξω  καί  τον  τόπον,  ένθα  ούδενί  τών  έπιβουλευόντων  θέμις 
είσελθεΐν.  Τίς  ούν  έστιν  ό  τόπος;  Ό  ούρανός.  Άπόστειλον  αύτά  προς  τον  καλόν 
έκεΐνον  άνδρα,  καί  οΰτε  κλέπτης,  οΰτε  έπίβουλος,  οΰτε  άλλο  τι  τών  λυμαινομένων 
αύτοΐς  έπιπηδήσαι  δυνήσεται.  "Αν  έκεΐ  κατορύξης  ταϋτα  τά  χρήματα,  πολύν  εύρήσεις 
τον  άπό  τούτων  καρπόν.  Τά  γάρ  έν  τοΐς  ούρανοϊς  φυτευόμενα  πάντα  παρ’  ημών  καί 
πλείονα  καί  κρείττονα  έχει  τήν  φοράν  καί  τοιαύτην  οϊαν  είκός  έν  ούρανοϊς 
έρριζωμένων  αύτών.  Καν  τοΰτο  πράξης,  δρα  ποιων  άπολαύση  καλών  πρώτον  μέν 

τής  αιωνίου  ζωής  καί  των  έπηγγελμένων  τοΐς  άγαπώσι  τον  Θεόν  α  οΰτε  οφθαλμός 
είδεν,  οΰτε  ούς  ήκουσεν,  οΰτε  έπι  καρδίαν  ανθρώπου  άνέβη,  έπειτα  τοϋ  πάντα 
συνοικήσαι  τω  καλώ  τούτιρ  τον  αιώνα,  καί  ένταϋθα  δέ  φροντίδων  καί  φόβων  καί 
κινδύνων  καί  έπιβουλών  καί  έχθρας  καί  μίσους  απαλλάξεις  σαυτήν. 

"Εως  μέν  γάρ  αύτά  περικείμενη  ής,  ίσως  έσονταί  τινες  οί  έπιτεθησόμενον  αν 
δέ  προς  τον  ουρανόν  αύτά  μεταθής,  άκίνδυνον  καί  άσφαλή  καί  πολλής  ησυχίας 
γέμοντα  βιώση  βίον  αύταρκείας  μετά  εύσεβείας  άπολαύουσα.  Καί  γάρ  πολλής 
άλογίας  άγρόν  μέν  βουλόμενον  ώνήσασθαι  τήν  εύφοροϋσαν  γήν  έπιζητεΐν,  ούρανοϋ 
δέ  άντί  γής  προκειμένου,  παρόν  έκεϊ  κτήσασθαι  χωρίον,  μένειν  έπί  τής  γής  καί  των 
έκ  ταύτης  άνέχεσθαι  πόνων  καί  των  δι’  άμαρτιών  πολλάκις  γάρ  σφάλλει  τής 
έλπίδος  ημάς.  Επειδή  δέ  σου  δεινώς  στρέφει  τήν  ψυχήν  καί  θορυβεί  τό  προσδοκηθέν 
πολλάκις  αύτόν  έπί  τό  των  ύπάρχων  ήξειν  άξίωμα,  καί  προανηρπάσθαι  τής  άρχής, 
πρώτον  μέν  εκείνο  σκόπει,  ό'τι  εί  καί  σφόδρα  δήλη  ήν  αΰτη  ή  έλπίς,  άλλ’  ό'μως 
άνθρώπων  έλπίς  ήν,  πολλάκις  διαπίπτουσα·  καί  πολλά  έν  τω  βίω  τοιαϋτα  όρώμεν 
γινόμενα,  καί  των  σφόδρα  προσδοκηθέντων  άτελέστων  μεινάντων,  τα  δέ  μηδ'  εις 
νοϋν  έλθόντα  ήμϊν  είς  τέλος  έξήλθε  πολλάκις,  καί  τούτο  κάν  ταϊς  άρχαϊς,  κάν  ταϊς 
βασιλείαις,  κάν  ταϊς  κληρονομίαις,  καί  τοΐς  γάμοις,  καί  πανταχοϋ  συμβαϊνον  όρώμεν 
άεί.  Ώστε  εί  καί  σφόδρα  έγγύς  ήν  ό  καιρός,  άλλα  πολλά,  κατά  τήν  παροιμίαν,  μεταξύ 
κύλικος  καί  χείλεος  άκρου.  Καί  ή  Γραφή  δέ  φησιν  «Άπό  πρω'ΐθεν  έως  έσπέρας 
μεταβάλλει  καιρός.»  Οΰτω  καί·  «'Ο  βασιλεύς  ό  σήμερον  ών  αΰριον  τελευτά.»  Καί 
πάλιν  τό  παρ’  έλπίδας  έμφαίνων  ήμϊν  αύτός  ούτος  ό  σοφός  φησν  «Πολλοί  τύραννοι 
έκάθισαν  έπί  έδάφους,  ό  δέ  άνυπονόητος  έφόρεσε  διάδημα.»  Καί  ού  πάντως  δήλον 
ήν  ό'τι  ζήσας  επ'  έκείνην  ήξει  τήν  άρχήν  τό  γάρ  τοϋ  μέλλοντος  άδηλον  καί  έτερα 
ύποπτεύειν  παρεΐχεν  ήμϊν.  Πόθεν  γάρ  δήλον  ότι  ζήσας  έπ’  έκείνην  ήξει  τήν  άρχήν; 
ότι  ούχί  καί  τά  έναντία  έξέβαινε,  καί  τής  οΰσης  έξέπιπτε  τιμής  νόσω  παραδοθείς,  καί 
φθόνω  καί  βασκανία  των  βουλομένων  αύτόν  παρευημερήσαι  βληθείς,  ή  καί  έτερόν 
τι  παθών  χαλεπόν;  θώμεν  δέ,  εί  βούλει,  καί  δήλον  είναι  σαφώς  ότι  πάντως 
έπιβιώσας  ταύτης  έ'μελλεν  έπιτυγχάνειν  τής  κορυφής·  όσιο  γάρ  ή  άξια  μείζων, 
τοσούτιρ  καί  μείζονας  έχειν  άνάγκη  τούς  κινδύνους  ήν  καί  φροντίδας  καί  έπιβουλάς. 
Μηδέ  ταϋτα  έστω,  άλλ’  άκινδύνως  καί  μετά  πολλής  τής  ησυχίας  έκεΐνο  διαπλείτω  τό 
πέλαγος·  καί  τί  τό  πέρας,  είπέ  μοι;  ού  τούτο  δπερ  νΰν,  μάλλον  δέ  ού  τούτο,  άλλ’ 
έτερον  ίσως  άηδές  καί  άπευκτόν. 

Πρώτον  μέν  τό  βραδύτερον  ίδεΐν  τον  ούρανόν  καί  τά  έν  τοΐς  ούρανοΐς,  δπερ 
ού  μικρά  ζημία  τοΐς  ύπέρ  των  μελλόντων  πεπιστευκόσιν  έστίν  έπειτα  δέ  εί  καί 
σφόδρα  έβίου  καθαρώς,  άλλ’  δμως  τό  μήκος  τού  βίου  καί  ή  τής  άρχής  έκείνης 
άνάγκη  ούκ  αν  άφήκεν  ούτως  άπελθεΐν  καθαρόν  ώσπερ  νΰν.  "Αδηλον  δέ  εί  καί 
πολλάς  δεξάμενος  μεταβολάς  καί  προς  ραθυμίαν  άποκλίνας  έσχάτως  άπένευσε.  Νΰν 
μέν  γάρ  θαρροΰμεν  δτι  τή  τού  Θεού  χάριτι  προς  τό  τής  άναπαύσεως  άπέπτη  χωρίον, 
διά  τό  μηδέν  αύτω  τετολμήσθαι  των  άποκλειόντων  τής  βασιλείας  των  ούρανών 
τότε  δέ  πολύν  χρόνον  δημοσίοις  πράγμασιν  ένδιατρίψας,  ίσως  αν  καί  ρύπον  πολύν 
προσετρίψατο.  Τό  γάρ  έν  μέσω  στρεφόμενον  τοσούτων  κακών  κατορθώσαι  μέν  των 
σφόδρα  σπανίων  έστίν,  άμαρτεΐν  δέ  καί  άκοντα  καί  έκόντα,  των  είκότων  καί 
συμβαινόντων  άεί.  Αλλά  νΰν  τούτου  τού  δέους  άπηλλάγμεθα  καί  σφόδρα 
πεπείσμεθα  δτι  έν  έκείνη  τή  ημέρα  μετά  πολλής  ήξει  τής  φαιδρότητος,  έγγύς  τού 
βασιλέως  άπολάμπων  καί  μετ’  άγγέλων  προηγούμενος  τού  Χριστού,  καί  τήν 
άρρητον  δόξαν  ήμφιεσμένος,  καί  κρίνοντι  παρεστώς  τω  βασιλεΐ,  καί  τά  πρώτα 
διακονούμενος  αύτω.  Διό  τούς  θρήνους  άφεΐσα  καί  τάς  οίμωγάς  έχου  τής  αύτής 
πολιτείας,  μάλλον  δέ  καί  άκριβεστέρας,  ΐνα  προς  τήν  ΐσην  αύτω  φθάσασα  άρετήν, 
τήν  αύτήν  έκείνω  κατοίκησης  σκηνήν  καί  συναφθήναι  πάλιν  αύτω  δυνηθής  είς  τούς 

8 

1  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Εργαστήριο  Διαχείρισης  Πολιτισμικής  Κληρονομιάς,  νννννν.36θΐ63η·ατ/ουΙίυτ3ΐί6θ/οΙιιηΐ30· 

■•Εϊ  ·  Χρηματοδότηση:  ΚΠ  Ιηίθττθς  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


αθανάτους  αιώνας  έκείνους,  ού  ταύτην  την  τοϋ  γάμου  συνάφειαν,  άλλ'  έτέραν 
πολλω  βελτίονα.  Αυτή  μεν  γάρ  σωμάτων  έστί  συμπλοκή  μόνον  τότε  δέ  ψυχής  εσται 
προς  ψυχήν  ενωσις  άκριβεστέρα  καί  ήδίων  πολλω  και  βελτίων. 

